

# Filipp Wandenberg

Category: Kitapcy, Nukdaýnazar, Romanlar, Ýazyjy şahyrlaryň we alymlaryň terjimehaly

написано kitapcy | 22 январа, 2025

Filipp Wandenberg

FILIPP WANDENBERG

Filipp Wandenberg (hakyky familiýasy Walter), tanymal nemes ýazyjysy, ylmy-taryhy, arheologiki we ezoteriki kitaplaryň we birnäçe taryhy we detektiw romanlaryň awtory.

Filipp Wandenberg 1941-nji ýylyň 20-nji oktýabrynda Breslau şäherinde doguldy.

F.Wandenberg Mýunhende nemes dili we edebiýatyndan, sungatyň taryhyndan ýokary bilim alandan soň, dürli gazet-žurnallarda işledi. Onuň otuz sany arheologyň ölmegine sebäp bolan hakykatda bolup geçen wakalary çeper beýan edýän "Faraonlaryň gargyşy" (1973) romany ýazyjyny Germaniýada we dünýäde giňden tanalmagyna getirdi. Bu meşhur romandan soňam ýazyjy Gadymy Müsüriň we Rimiň taryhy bilen baglanyşykly ýazan "Nefertita" (1975), "Nefertita we Ehnatonyň kyssasy" (1976), "Ramzes" (1977), "Neron. Imperator we hudaý, hudožnik we masgarabaz" (1981), "Sezar we Kleopatra" (1986), "Pompeýli" (1986), "Sikstiniň kasamy" (1988), "Bäşinji Injil" (1993), "Ranyň oruntutar aýaly" (2008), "Kopernigiň gargyşy" ýaly dünýä derejesinde meşhurlyk getiren birnäçe romanlary döretmegi başardy. Dünýäniň otuz üç diline terjime edilen we göwrümlü eserleriniň sany otuza ýeten ýazyjynyň kitaplarynyň neşir edilişi 1999-njy ýylda 16 milliondan, 2006-njy ýylda 21 milliondan geçdi.

Wandenbergiň hristianlyk ynançlaryna tankydy nukdaýnazardan seredýän germetiki we gnostiki eserleri syrly tapmaça mysaly okyjysyny taryhyň çuňluklaryna aralaşdyrmagy başaryar.

Ýazyjy şahyrlaryň we alymlaryň terjimehaly